

വാർഷിക പദ്ധതി രൂപീകരണ നടപടികൾ

254 (3092) ശ്രീ. ജെയിംസ് മാത്യു : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) വാർഷിക പദ്ധതി രൂപീകരണം സംബന്ധിച്ച മാർഗ്ഗനിർദ്ദേശം നാളിതുവരെ പുറപ്പെടുവിച്ചിട്ടില്ല എന്ന കാര്യം ശ്രദ്ധയിൽപ്പെട്ടിട്ടുണ്ടോ ;

(ബി) ജൂണിൽ 20%-വും ഡിസംബറിൽ 70%-വും പദ്ധതി നിർവ്വഹണം പൂർത്തിയാക്കണമെന്ന ധനകാര്യ നിർദ്ദേശം നിലനിൽക്കെ ജൂൺ പകുതിയായിട്ടും പദ്ധതി രൂപീകരണ നടപടികൾപോലും ആരംഭിക്കാത്ത ഗുരുതരമായ പ്രശ്നം എങ്ങനെ പരിഹരിക്കുമെന്ന് വിശദമാക്കാമോ ?

ഉത്തരം

(എ & ബി) 12-ാം പഞ്ചവത്സര പദ്ധതി മാർഗ്ഗരേഖ പുറപ്പെടുവിച്ചിട്ടുണ്ട്.

തദ്ദേശഭരണ സ്ഥാപനങ്ങളിൽ 2012-13 വർഷത്തെ പദ്ധതി രൂപീകരണം

255 (3093) ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പഞ്ചായത്തും സാമൂഹ്യക്ഷേമവും വകുപ്പുമന്ത്രി സദയം മറുപടി നൽകുമോ :

(എ) 2012-13 വർഷത്തെ തദ്ദേശഭരണ സ്ഥാപനങ്ങളിലെ പദ്ധതി രൂപീകരണം ഇപ്പോൾ എതു ഘട്ടത്തിലാണെന്ന് വ്യക്തമാക്കുമോ ;

(ബി) പദ്ധതി രൂപീകരണവുമായി ബന്ധപ്പെട്ട് നടപ്പ് വർഷത്തിൽ പുതിയ നിർദ്ദേശങ്ങൾ തദ്ദേശസ്ഥാപനങ്ങൾക്ക് നൽകുവാൻ ഉദ്ദേശിക്കുന്നുണ്ടെങ്കിൽ അവയുടെ വിശദാംശങ്ങൾ അറിയിക്കുമോ ;

(സി) കൃത്യമായ മാർഗ്ഗനിർദ്ദേശങ്ങൾ സമയബന്ധിതമായി നൽകാത്തത് പദ്ധതി രൂപീകരണത്തെ പ്രതികൂലമായി ബാധിക്കുമെന്ന കാര്യം ശ്രദ്ധയിൽ പെട്ടിട്ടുണ്ടോ ?

ഉത്തരം

(എ) 12-ാം പഞ്ചവത്സര പദ്ധതി മാർഗ്ഗരേഖ പുറപ്പെടുവിച്ചിട്ടുണ്ട്. ഇതു സംബന്ധിച്ച് പരിശീലന പരിപാടികൾ കിലയുടെ നേതൃത്വത്തിൽ നടന്നുവരുന്നു.

(ബി) 12-ാം പഞ്ചവത്സര പദ്ധതി മാർഗ്ഗരേഖയിൽ വിശദാംശങ്ങൾ പ്രതിപാദിച്ചിട്ടുണ്ട്.

(സി) ശ്രദ്ധയിൽപ്പെട്ടിട്ടുണ്ട്.